

नागपूर येथील नवीन शासकीय अभियांत्रिकी  
महाविद्यालयासाठी जागा मंजूर करण्याबाबत.

महाराष्ट्र शासन  
उच्च व तंत्र शिक्षण विभाग  
शासन निर्णय क्र. व्हीआयपी-२०११/प्र.क्र.११७/तांशि-४  
मंत्रालय विस्तार भवन, मादाम कामा मार्ग,  
हुतात्मा राजगुरु चौक, मुंबई ४०० ०३२.  
दिनांक: १४ मार्च, २०१६

- वाचा:-** १) शासन निर्णय, उच्च व तंत्र शिक्षण विभाग, क्र.व्हीआयपी-२०११/प्र.क्र.११७/तांशि-४,  
दि.०३/०६/२०१४.  
२) शासन निर्णय, नगर विकास विभाग, क्र.नासुप्र-२०१३/प्र.क्र.६९/नवि-२६,  
दि.२१/८/२०१४  
३) शासन पत्र, उच्च व तंत्र शिक्षण विभाग, क्र. निधीवि-२०१४/प्र.क्र.१४२/तांशि-३,  
दि.०९/११/२०१५.  
४) शासन पत्र, सामान्य प्रशासन विभाग, क्र.मिहान-१३१५/प्र.क्र.१५१/२८-अ  
दि.११/०२/२०१६

**प्रस्तावना :**

नागपूर येथील शासकीय अभियांत्रिकी महाविद्यालय सुरु करणे व त्यासाठी आवश्यक ती पदनिर्मिती करण्यास शासन निर्णय, उच्च व तंत्र शिक्षण विभाग, क्रमांक व्हीआयपी-२०११/प्र.क्र.११७/तांशि-४, दिनांक ०३/०६/२०१४ अन्वये मान्यता देण्यात आली आहे. सदर शासकीय अभियांत्रिकी महाविद्यालयासाठी मौजे वांजरी, नागपूर येथे असलेली जमीन या शासन निर्णयान्वये निश्चित करण्यात आली होती. ही जमीन नागपूर सुधार प्रन्यास या संस्थेकडून विहित पद्धतीने संपादीत करावयाची होती. त्यानुसार नगर विकास विभागाने शासन निर्णय, क्रमांक नासुप्र-२०१३/प्र.क्र.६९/नवि-२६, दिनांक २१/८/२०१४ अन्वये विविध अटी व शर्तीच्या अधिन राहून सदर जमीन उपलब्ध करून दिली होती.

२. तथापि, अभियांत्रिकी महाविद्यालय सुरु करण्यासाठी मिहान, नागपूर येथे खापरी हया ठिकाणी पुनर्वसित केलेल्या परिसरात जागा राखीव ठेवली आहे. हया जागी सदर शासकीय अभियांत्रिकी महाविद्यालय सुरु करण्यासाठी महाराष्ट्र विमानतळ विकास कंपनीच्या दिनांक २२/६/२०१५ च्या बोर्ड मिटींगमधील टेबल आयटम क्र.५०/५ प्रमाणे ११.६७ एकर जागा नाममात्र दराने ३३ वर्षासाठी भाडेपट्ट्याने देण्याचे ठरले आहे. त्यानुसार मिहान प्रकल्पांतर्गत खापरी येथील पुनर्वसन क्षेत्रातील सेक्टर २७ मधील ११.६७ एकर जमिन इमारतीसह नाममात्र भाड्याने ३३ वर्षाकरीता उपलब्ध करून देण्यात आली आहे. सदर जमिनीचा आगाऊ ताबा इमारतीसह नाममात्र भाड्याने देण्याबाबत सामान्य प्रशासन विभागाने वरील वाचा ४) येथील पत्रान्वये उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी मर्यादीत, मुंबई यांना कळविले आहे. तसेच सदर जमिनीवर उभारण्यात आलेल्या इमारतीच्या किंमतीपोटी रु.११.०० कोटी इतकी रक्कम उच्च व तंत्र शिक्षण विभागाने सन २०१६-१७ या आर्थिक वर्षामध्ये महाराष्ट्र विमानतळ विकास कंपनीस अदा करण्याची कार्यवाही करावी

असेही सदर पत्रात नमूद करण्यात आले आहे. त्यानुसार शासन निर्णय निर्गमित करण्याची बाब शासनाच्या विचाराधीन होती.

### शासन निर्णय :

नागपूर येथील शासकीय अभियांत्रिकी महाविद्यालय सुरु करणे व त्यासाठी आवश्यक ती पदनिर्मिती करण्यास शासन निर्णय, उच्च व तंत्र शिक्षण विभाग, क्रमांक व्हीआयपी-२०११/प्र.क्र.११७/तांशि-४, दिनांक ०३/०६/२०१४ अन्वये मान्यता देण्यात आली आहे. सदर शासकीय अभियांत्रिकी महाविद्यालयासाठी मौजे वांजरी, नागपूर येथे असलेली जमीन मंजूर करण्यात आली होती. ही जमीन नागपूर सुधार प्रन्यास या संस्थेकडून विहित पध्दतीने संपादीत करावयाची होती. त्यानुसार नगर विकास विभागाने शासन निर्णय, क्रमांक नासुप्र-२०१३/प्र.क्र.६९/नवि-२६, दिनांक २१/८/२०१४ अन्वये विविध अटी व शर्तीच्या अधिन राहून सदर जमीन उपलब्ध करून दिली होती. तथापि, त्याऐवजी मिहान, नागपूर येथे खापरी हया ठिकाणी पुनर्वसित केलेल्या परिसरात जागा राखीव ठेवण्यात आली आहे. हया जागी सदर शासकीय अभियांत्रिकी महाविद्यालय सुरु करण्यासाठी महाराष्ट्र विमानतळ विकास कंपनीच्या दिनांक २२/६/२०१५ च्या बोर्ड मिटींगमधील टेबल आयटम क्र.५०/५ प्रमाणे ११.६७ एकर जागा नाममात्र दराने ३३ वर्षासाठी भाडेपट्ट्याने देण्याचे मंजूर करण्यात आले आहे. तरी नागपूर येथील नवीन शासकीय अभियांत्रिकी महाविद्यालय मिहान, नागपूर येथे खापरी हया ठिकाणी पुनर्वसित केलेल्या परिसरात सुरु करण्यास याद्वारे शासनाची परवानगी देण्यात येत आहे.

२. सहसंचालक, तंत्र शिक्षण, विभागीय कार्यालय, नागपूर यांनी महाराष्ट्र विमानतळ विकास कंपनी मर्यादित यांच्याशी संपर्क साधून सदर जागेचा आगाऊ ताबा घेण्याबाबत योग्य ती कार्यवाही करावी.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करून देण्यात आला असून त्याचा सांकेतांक २०१६०३१४१६५११२०४०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( म. मा. मोरवे )

अवर सचिव, महाराष्ट्र शासन.

प्रति,

१. मा.राज्यपालांचे सचिव, राजभवन, मलबार हिल, मुंबई
२. मा.मुख्यमंत्र्यांचे प्रधान सचिव, मंत्रालय, मुंबई
३. अपर मुख्य सचिव (विमान चलन), सामान्य प्रशासन विभाग, मंत्रालय, मुंबई
४. अपर मुख्य सचिव, नियोजन विभाग, मंत्रालय, मुंबई

५. अपर मुख्य सचिव, वित्त विभाग, मंत्रालय, मुंबई
६. प्रधान सचिव, नगर विकास विभाग, मंत्रालय, मुंबई
७. सचिव, सामाजिक न्याय व विशेष सहाय्य विभाग, मंत्रालय, मुंबई
८. सचिव, आदिवासी विकास विभाग, मंत्रालय, मुंबई
९. सचिव, सार्वजनिक बांधकाम विभाग, मंत्रालय, मुंबई
१०. उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी मर्यादित, मुंबई
११. संचालक, तंत्र शिक्षण संचालनालय, महाराष्ट्र राज्य, मुंबई
१२. सहसंचालक, तंत्र शिक्षण, विभागीय कार्यालय, सदर, नागपूर
१३. कार्यकारी अधिकारी, नागपूर सुधार प्रन्यास, सदर, नागपूर
१४. जिल्हाधिकारी, नागपूर
१५. कार्यकारी अभियंता, सार्वजनिक बांधकाम मंडळ, नागपूर
१६. कुलसचिव, राष्ट्रसंत तुकडोजी महाराज नागपूर विद्यापीठ, नागपूर
१७. महासंचालक, माहिती व जनसंपर्क महासंचालनालय, महाराष्ट्र राज्य, मंत्रालय, मुंबई
१८. महालेखापाल (लेखा व अनुज्ञेयता), महाराष्ट्र-२, नागपूर
१९. महालेखापाल (लेखा व परीक्षा), महाराष्ट्र-२, नागपूर
२०. जिल्हा कोषागार अधिकारी, नागपूर
२१. मा.मंत्री, उच्च व तंत्र शिक्षण यांचे खाजगी सचिव.
२२. मा.राज्यमंत्री, उच्च व तंत्र शिक्षण यांचे खाजगी सचिव.
२३. अवर सचिव, (तांशि-३), उच्च व तंत्र शिक्षण विभाग, मंत्रालय, मुंबई
२४. कक्ष अधिकारी (तांशि-१/सांशि-१), उच्च व तंत्र शिक्षण विभाग, मंत्रालय, मुंबई
२५. मुख्य सचिव यांचे वरिष्ठ स्वीय सहायक.
२६. प्रधान सचिव, उच्च व तंत्र शिक्षण विभाग यांचे स्वीय सहायक
२७. निवड नस्ती/तांशि-४.